
Indrakritam Shiva Stotram

ಇಂದ್ರಕೃತಂ ಶಿವಸ್ತೋತ್ರಂ

Document Information



Text title : Indrakritam Shiva Stotram

File name : indrakRRitaMshivastotram.itx

Category : shiva, brahmapurANa, stotra

Location : doc_shiva

Proofread by : PSA Easwaran

Description/comments : brahmapurANa | adhyAya 129/68-81||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ಇಂದ್ರಕೃತಂ ಶಿವಸ್ತೋತ್ರಂ



ಇಂದ್ರ ಉವಾಚ .

ಸ್ವಮಾಯಯಾ ಯೋ ಹ್ಯಖಿಲಂ ಚರಾಚರಂ ಸೃಜತ್ಯವತ್ಯತ್ತಿ ನ ಸಜ್ಜತೇಽಸ್ಮಿನ್ .
ಏಕಃ ಸ್ವತಂತ್ರೋದ್ವಯಚಿತ್ಸುಖಾತ್ಮಕಃ ಸ ನಃ ಪ್ರಸನ್ನೋಽಸ್ತು ಪಿನಾಕಪಾಣಿಃ .. 68..
ನ ಯಸ್ಯ ತತ್ತ್ವಂ ಸನಕಾದಯೋಽಪಿ ಜಾನಂತಿ ವೇದಾಂತರಹಸ್ಯವಿಜ್ಞಾಃ .
ಸ ಪಾರ್ವತೀಶಃ ಸಕಲಾಭಿಲಾಷದಾತಾ ಪ್ರಸನ್ನೋಽಸ್ತು ಮಮಾಂಧಕಾರಿಃ .. 69..
ಸೃಷ್ಟ್ವಾ ಸ್ವಯಂಭೂರ್ಭಗವಾನ್ವಿರಿಂಚಿಃ ಭಯಂಕರಂ ಚಾಸ್ಯ ಶಿರೋಽನ್ವಪಶ್ಯತ್ .
ಭಿತ್ತ್ವಾ ನಖಾಗ್ನಿರ್ನಖಸಕ್ತಮೇತಚ್ಚಿಕ್ಷೇಪ ತಸ್ಮಾದಭವತ್ರಿವರ್ಗಃ .. 70..
ಪಾಪಂ ದರಿದ್ರಂ ತ್ವಥ ಲೋಭಯಾಚ್ಛೇ ಮೋಹೋ ವಿಪಚ್ಛೇತಿ ತತೋಽಪ್ಯನಂತಂ .
ಜಾತಪ್ರಭಾವಂ ಭವದುಃಖರೂಪಂ ಬಭೂವ ತೈರ್ವ್ಯಾಪ್ತಮಿದಂ ಸಮಸ್ತಂ .. 71..
ಅವೇಕ್ಷ್ಯ ಸರ್ವಂ ಚಕಿತಃ ಸುರೇಶೋ ದೇವೀಮವೋಚಜ್ಜಗದಸ್ತಮೇತಿ .
ತ್ವಂ ಪಾಹಿ ಲೋಕೇಶ್ವರಿ ಲೋಕಮಾತರುಮೇ ಶರಣೈಃ ಸುಭಗೇ ಸುಭದ್ರೇ .. 72..
ಜಗತ್ಪ್ರತಿಷ್ಠೇ ವರದೇ ಜಯ ತ್ವಂ ಭುಕ್ತಿಃ ಸಮಾಧಿಃ ಪರಮಾ ಚ ಮುಕ್ತಿಃ .
ಸ್ವಾಹಾ ಸ್ವಧಾ ಸ್ವಸ್ತಿರನಾದಿಸಿದ್ಧಿರ್ಗೀರ್ಬುದ್ಧಿರಾಸೀರಜರಾಮರೇ ತ್ವಂ .. 73..
ವಿದ್ಯಾದಿರೂಪೇಣ ಜಗತ್ತಯೇ ತ್ವಂ ರಕ್ಷಾಂ ಕರೋಷ್ಯೇವ ಮದಾಜ್ಞಯಾ ಚ .
ತ್ವಯೈವ ಸೃಷ್ಟಂ ಭುವನತ್ರಯಂ ಸ್ಯಾದ್ಯತಃ ಪ್ರಕೃತ್ಯೈವ ತಥೈವ ಚಿತ್ರಂ .. 74..
ಇತ್ಯೇವಮುಕ್ತಾ ದಯಿತಾ ಹರೇಣ ಸಂಶ್ಲೇಷಸಂಲಾಪಪರಾ ಬಭೂವ .
ಶ್ರಾಂತಾ ಭವಸ್ಯಾರ್ಧತನೌ ಸುಲಗ್ನಾ ಚಿಕ್ಷೇಪ ಚ ಸ್ತೇದಜಲಂ ಕರಾಗ್ನಿಃ .. 75..
ತಸ್ಮಾದ್ಬಭೂವ ಪ್ರಥಮಂ ಸ ಧರ್ಮೋ ಲಕ್ಷ್ಮೀರಥೋ ದಾನಮಥೋ ಸುವೃಷ್ಟಿಃ .
ಸತ್ತ್ವಂ ಸುಸಂಪನ್ನಧರಂ ಸರಾಂಸಿ ಧಾನ್ಯಾನಿ ಪುಷ್ಪಾಣಿ ಫಲಾನಿ ಚೈವ .. 76..
ಸೌಭಾಗ್ಯವಸ್ತುನಿ ವಪುಃ ಸುವೇಷಃ ಶೃಂಗಾರಭಾಜೀನಿ ಮಹೌಷಧಾನಿ .
ನೃತ್ಯಾನಿ ಗೀತಾನ್ಯಮೃತಂ ಪುರಾಣಂ ಶ್ರುತಿಸ್ಮೃತಿ ನೀತಿರಥಾನ್ನಪಾನೇ .. 77..
ಶಸ್ತ್ರಾಣಿ ಶಾಸ್ತ್ರಾಣಿ ಗೃಹೋಪಯೋಗ್ಯನ್ಯಸ್ತ್ರಾಣಿ ತೀರ್ಥಾನಿ ಚ ಕಾನನಾನಿ .
ಇಷ್ಟಾನಿ ಪೂರ್ತಾನಿ ಚ ಮಂಗಲಾನಿ ಯಾನಾನಿ ಶುಭಾಭರಣಾಸನಾನಿ .. 78..
ಭವಾಂಗಸಂಸರ್ಗಸುಸಂಪ್ರಹಾಸಸುಸ್ವೇದಸಂಲಾಪರಹಃಪ್ರಕಾರೈಃ .
ತಥೈವ ಜಾತಂ ಸಚರಾಚರಂ ಚ ಅಪಾಪಕಂ ದೇವಿ ತತಶ್ಚ ಜಾತಂ .. 79..

ಸುಖಂ ಪ್ರಭೂತಂ ಚ ಶುಭಂ ಚ ನಿತ್ಯಂ ವಿರಾಜಿ ಚೈತತ್ತವ ದೇವಿ ಭಾವಾತ್ .
ತಸ್ಮಾತ್ತು ಮಾಂ ರಕ್ಷ ಜಗಜ್ಜನಿತ್ರಿ ಭೀತಂ ಭಯೇಭ್ಯೋ ಜಗತಾಂ ಪ್ರಧಾನೇ .. 80..
ಏಕೇ ತರ್ಕೈರ್ವಿಮುಹ್ಯಂತಿ ಲೀಯಂತೇ ತತ್ರ ಚಾಪರೇ .
ಶಿವಶಕ್ಯೋಸ್ತದಾಸ್ತ್ವೈತಂ ಸುಂದರಂ ನೌಮಿ ವಿಗ್ರಹಂ .. 81..
ಇತಿ ಬ್ರಹ್ಮಪುರಾಣೇ ಏಕೋನತ್ರಿಂಶಾಧಿಕಶತತಮಾಧ್ಯಾಯಾಂತರ್ಗತಂ
ಇಂದ್ರಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಬ್ರಹ್ಮಪುರಾಣ . ಅಧ್ಯಾಯ 129/68-81..
brahmapurANa . adhyAya 129/68-81..
Proofread by PSA Easwaran

——
Indrakritam Shiva Stotram

pdf was typeset on October 1, 2024

——

Please send corrections to sanskrit@cheerful.com

